

Frágreiðing um virki ráðsins 2018

Inngangur

Við hesum lata føroysku ráðslimirnir í Útnorðurráðnum Løgtinginum árligu frágreiðingina um virki sítt í farna ári:

Útnorðurráðið er samstarvsfelagsskapur millum Løgtingið, Landstingið og Altingið. Stevna ráðsins er:

- a. At samstarva um áhugamálini hjá londunum í útnorðri
- b. Saman at varða av tilfeingi og mentan í londunum í útnorðri, hjálpa til at menna áhugamál í útnorðri um stjórnir og landsstýri, ikki minst, tá ið álvarsom mál stinga seg upp um, hvussu tilfeingið skal skipast, dálking o.a.
- c. Fremja samstarv hjá stjórnnum og landsstýrum í útnorðri
- d. At arbeiða saman við Norðurlandaráðnum og vera millumliður í áhugamálum hjá londunum í útnorðri í norðurlenskum samstarvi.

Fyri virkseimið hjá Útnorðurráðnum er galdandi “Sáttmálaskjal um Útnorðurráðið”, samtykt á Løgtingi 26. mai 1997. Ráðið virkar sambært serligari starvsskipan. Útnorðurráðið hevur skrivstovu í Reykjavík og sína egnu heimasíðu.

Løgtingið velur 6 limir í ráðið, Althingi 6 og Inatsisartut 6.

Á tingfundi 15. desember 2015 valdið Løgtingið hesar limir í føroysku sendinevndina til Útnorðurráðið:

Kára P. Højgaard
Annika Olsen
Bjørn Samuelsen
Jørgen Niclasen
Bill Justinussen
Magna Laksáfoss

Sendinevndin hevur skipað seg við Kára P. Højgaard sum formanni og Jørgen Niclasen sum næstformanni.

Síðan jan. 2017, tá Annika Olsen fór í farloyvi úr tinginum, hevur Joen Magnus Rasmussen havt sæti í nevdini.

Á ársfundi í Reykjavík 31. august – 1. september 2017 varð nýggjur formansskapur valdur:

Formaður: Kári P. Højgaard
1. næstformaður: Lars Emil Johansen
2. næstformaður: Bryndis Haraldsdóttir

14. desember 2017 varð í Íslandi vald nýggj sendinevnd aftan á valið 28. oktober 2017, og Bryndis Haraldsdóttir varð avloyst av Guðjóni S. Bránssyni.

Tann 24. apríl 2018 var val í Grønlandi og tann 16. mai 2018 varð nýggj sendinevnd mannað í Grønlandi við Hans Enoksen, sum formanni.

Á ársfundi í Tórshavn 4. – 5. september 2018, varð nýggjur formansskapur valdur:

Formaður: Hans Enoksen
 1. næstformaður: Guðjón S. Bránsson
 2. næstformaður: Kári P. Højgaard

Tann 5. oktober varð nýggj sendinevnd mannað í Grønlandi, við Vivian Motzfeldt sum formanni.

Formansskapurin er tí síðan 5. oktober 2018 mannaður soleiðis:

Formaður: Vivian Motzfeldt
 1. næstformaður: Guðjón S. Bránsson
 2. næstformaður: Kári P. Højgaard

Formansskapurin

Formansskapurin hevur tilsamans hildið 8 fundir í 2018:

- 29. januar Illulisat
- 1. februar Illulisat
- 15. juni Reykjavík
- 3. september Tórshavn
- 16. oktober Reykjavík
- 29. oktober Oslo

Tveir telefonfundir hava verið: 12. januar og 17. august.

Eyka Ársfundur 29. januar 2018 í Illulisat

Á ársfundinum varð m.a. samtykt fíggingjarætlan fyri 2018, virksemsætlan fyri 2018 og roknskapurin fyri 2016 bleiv góðkendur.

Evnisfundur 30. januar 2018 í Illulisat

Evnið á fundinum: “Udfordringer og muligheder for bæredygtig turisme i Vestnorden”.

Fyrilestrarhaldarar vóru úr Íslandi, Føroyum og Grønlandi. Tilsamans vóru uml. 50 luttakarar á evnisfundinum.

Ársfundur 4. – 5. september 2018 í Tórshavn

Formansskapirnir í Inatsisartut, Althingi og Løgtinginum gjørdu av at hava eina royndarætlan at halda ársfundirnar komandi trý árinum í tingunum í teimum trimum londunum.

Fyrsta stað hetta varð roynt, var ársfundurinn 2017 í Altinginum.

Á fundinum varð nýggjur formansskapur valdur. Vald vórðu:

Formaður: Hans Enoksen

1. næstformaður: Bryndis Haraldsdóttir

2. næstformaður: Kári P. Højgaard

Á ársfundinum vórðu 2 tilráðingar samtyktar og 4 innanhýsis avgerðir, m.a. áseting av limagjaldi fyri 2020.